

തദ്ദേശസ്വയംഭരണ സ്ഥാപനങ്ങളിലെ മുൻ മെമ്പർമാർക്ക് പെൻഷൻ

111 (2463) ശ്രീ. മുല്ലക്കര രത്നാകരൻ : താഴെ കാണുന്ന ചോദ്യത്തിന് തദ്ദേശസ്വയംഭരണവും ന്യൂനപക്ഷക്ഷേമവും വഖഫ് ഹജ്ജ് തീർത്ഥാടനവും വകുപ്പുമന്ത്രി സദയം മറുപടി നൽകുമോ:

തദ്ദേശ സ്വയംഭരണ സ്ഥാപനങ്ങളിലെ മുൻ മെമ്പർമാർക്ക് പെൻഷൻ ഏർപ്പെടുത്തുന്ന കാര്യം സർക്കാർ പരിഗണനയിലുണ്ടോ; മുൻ അംഗങ്ങളുടെ ക്ഷേമം കണക്കിലെടുത്ത് എന്തെങ്കിലും പദ്ധതികൾ ആവിഷ്കരിക്കുമോ?

ഉത്തരം

ഇപ്പോൾ പരിഗണനയിലില്ല.

തദ്ദേശസ്വയംഭരണ സ്ഥാപനങ്ങളിൽ വാങ്ങിയ ലക്ഷ്യരി വാഹനങ്ങളുടെ കണക്ക്

112 (2464) ശ്രീ. എ. എൻ. ഷംസീർ : താഴെ കാണുന്ന ചോദ്യങ്ങൾക്ക് തദ്ദേശസ്വയംഭരണവും ന്യൂനപക്ഷക്ഷേമവും വഖഫ് ഹജ്ജ് തീർത്ഥാടനവും വകുപ്പുമന്ത്രി സദയം മറുപടി നൽകുമോ:

(എ) തദ്ദേശ സ്വയംഭരണ സ്ഥാപനങ്ങളുടെ ആവശ്യങ്ങൾക്ക് ലക്ഷ്യരി വാഹനങ്ങൾ വാങ്ങുന്നത് സർക്കാരിന്റെ ശ്രദ്ധയിൽപ്പെട്ടിട്ടുണ്ടോ;

(ബി) കഴിഞ്ഞ സർക്കാരിന്റെ കാലത്ത് 15 ലക്ഷത്തിൽ കൂടുതൽ വില വരുന്ന എത്ര വാഹനങ്ങൾ തദ്ദേശ സ്വയംഭരണ സ്ഥാപനങ്ങളിൽ വാങ്ങിയിട്ടുണ്ട്; ഈ തദ്ദേശ സ്വയംഭരണ സ്ഥാപനങ്ങൾ ഏതെല്ലാമാണ് എന്ന് വ്യക്തമാക്കുമോ;

(സി) ഈ സ്ഥാപനങ്ങൾക്ക് ലക്ഷ്യരി വാഹനങ്ങൾ വാങ്ങുന്നതിന് സർക്കാർ പ്രത്യേകമായി ഉത്തരവ് പുറപ്പെടുവിച്ച് നൽകിയിട്ടുണ്ടോ;

(ഡി) നിലവിലുള്ള സർക്കാർ ഈ സ്ഥാപനങ്ങളുടെ ആവശ്യങ്ങൾക്ക് വാഹനം വാങ്ങുന്നതിന് ഏതെങ്കിലും മാനദണ്ഡങ്ങൾ ഏർപ്പെടുത്താൻ ഉദ്ദേശിക്കുന്നുണ്ടോ?

ഉത്തരം

(എ) ഇല്ല.

(ബി) 15 ലക്ഷത്തിൽ കൂടുതൽ വിലയുള്ള വാഹനങ്ങൾ വാങ്ങിയിട്ടുള്ളതായി ശ്രദ്ധയിൽപ്പെട്ടിട്ടില്ല.

(സി) ബാധകമല്ല.

(ഡി) മാനദണ്ഡങ്ങൾ നിശ്ചയിക്കുന്ന കാര്യത്തിൽ തീരുമാനമായിട്ടില്ല.